

गीताप्रवेशः १ – मौखिकम्

सुभाषितानि

उपकारिषु यः साधुः साधुत्वे तस्यै को गुणाः ।

अपकारिषु यः साधुः स साधुः सद्भिरुच्यते ॥

मानवाः अनुकूलाः वा प्रतिकूलाः वा भवन्ति । अनुकूल-मानवाः परेषां कृते उपकारं कुर्वन्ति । अन्येषां साहाय्यं कुर्वन्ति । किन्तु प्रतिकूल-मानवाः परेषां कृते अपकारमेव कुर्वन्ति । अन्यान् बाधयन्ति ।

वयं अनुकूल-मानवान् प्रति हितं प्रदर्शयामः चेत् अत्र महत्तवं किम् ? प्रतिकूल-मानवानां कृते अपि हितं प्रदर्शयामः चेत् एव “अयं साधुपुरुषः” इति वक्तुं शक्यते ।

यथा “साधुः वृश्चिकः च” इति कथायां वृश्चिकः तस्य दशनगुणमेव प्रदर्शयति परन्तु साधुः पुनः पुनः वृश्चिकस्य रक्षणं करोति ।

छायामन्यस्य कुर्वन्ति तिष्ठन्ति स्वयमातपे ।

फलान्यापि परार्थाय वृक्षाः सत्पुरुषा इव ॥

इदं सुभाषितं वृक्षाणां महत्तवं सूचयति ।

तरुः स्वयम् आतपे तिष्ठन् परेषां कृते सूर्यातपात् छायां ददाति । वृक्षः छायां स्वयमेव न अनुभवति । समानं परेषां भोजनार्थं फलानि अपि ददाति । स्वयं फलानि न भक्षयति ।

यथा सत्पुरुषाः स्वयं कष्टम् अनुभवन्तः चेत् अपि परेषां कृते उपकारं कुर्वन्ति तथैव तरवः अन्येषां लाभार्थमेव जीवन्ति । तरवः स्वयम् आतपे तिष्ठन्तः छायां फलानि च अन्येभ्यः यच्छन्ति । अतः एव वृक्षाः सत्पुरुषाः इव इति उच्यन्ते ।

यथा धेनुसहस्रेषु वत्सो विन्दति मातरम् ।
तथा पुराकृतं कर्म कर्तारमनुगच्छति ॥

इदं सुभाषितम् अस्माभिः कृतानि सत् असत् कर्माणि अस्मान् कथम् अनुसरन्ति इति उदाहरणसहितं वर्णयति ।

सहस्राधिकाः धेनवः सन्ति चेत् अपि धेनोः वत्सः तासु धेनुषु स्वमातुः समीपं गत्वा तामेव अनुसरति । तथैव अस्माभिः पूर्वजन्मनि कृतानि पुण्य-पाप-कर्माणि निश्चयेन अस्मान् अनुसरन्ति एव । अतः वयं सर्वदा सत्कार्याणि पुण्यकार्याणि एव कुर्याम ।

दशकूपसमा वापी दशवापीसमो हृदः ।
दशहृदसमः पुत्रो दशपुत्रसमो द्रुमः ॥

मत्स्यपुराणतः स्वीकृतम् इदं सुभाषितं वृक्षाणां महत्तवं सूचयति ।

कूपस्य खननं कष्टकरं भवति । एकः कूपः बहुभ्यः जनेभ्यः जलं ददाति । एकः तडागः दशकूपवत् अस्ति । दशतडागैः तुल्यः एकः सरोवरः अस्ति । दशसरोवराः इव एकः पुत्रः महत्त्वपूर्णः भवति । दशपुत्राणां इव मूल्यः एकः वृक्षः अस्ति । एकः वृक्षः सर्वाधिकः उपकारकः भवति । अतः अस्माभिः वृक्षारोपणं निश्चयेन करणीयम् ।

विद्या ददाति विनयं विनयाद्याति पात्रताम् ।
पात्रत्वाद्धनमाप्नोति धनाद्धर्मं ततः सुखम् ॥

एषः श्लोकः विद्यायाः आरभ्य सुखं प्रति प्रगतिं प्रतिपादयति । विद्यया मानवः विनयसम्पन्नः भवति । विनम्रतया योग्यता प्राप्यते । योग्यतया धनं लभ्यते, यत् धर्मस्य पालनाय उपयोगायते । धर्मस्य अनुसरणं सत्यम् सुखं तथा सन्तोषं जनयति ।

क्लैब्यं मा स्म गमः पार्थ नैतत्त्वय्युपपद्यते ।
क्षुद्रं हृदयदौर्बल्यं त्यक्त्वोत्तिष्ठ परन्तप ॥

अयं श्लोकः भगवद्गीतायाः द्वितीयाध्यायस्य तृतीयः श्लोकः अस्ति ।
कुरुक्षेत्र-युद्धभूमौ स्वबान्धवान् कथं हन्तुमर्हन्ति इति अर्जुनः विषादम् अनुभूय कृष्णं पृष्ठवान् ।
तदा श्रीकृष्णेन उक्तम् -

हे पार्थ! त्वं दुर्बलतायाः आधीनः मा भूः । तादृशः गुणः उचितः नास्ति । हे अर्जुन! हृदयदौर्बल्यम्,
अल्पप्रभावं तव योद्धा धर्मस्य अनुगुणं नास्ति । अतः क्षुद्रं हृदयदौर्बल्यम् त्यक्त्वा उत्तिष्ठ ।

हे परन्तप! त्वं शत्रून् जेतुं समर्थः असि । त्वं योद्धा असि इति स्मर । योद्धारूपेण स्वधर्मस्य
पालनं तव कर्तव्यं अस्ति ।

भगवान् कृष्णः अर्जुनं प्रति उवाचः - 'हे शत्रूणां विजेता ! त्वं योद्धा असि । त्वया धर्मस्य रक्षणं
कर्तव्यम् । अतः तव दुर्बलतां अल्पप्रभावं च त्यक्त्वा युद्धार्थम् उत्तिष्ठ ।

गहना कर्मणो गतिः

कुरुक्षेत्रभूमौ महाभारतयुद्धं संपूर्णम् । भीष्मपितामहः अर्जुनेन कृतायां शरशय्यायाम् शयनं कृतवान् आसीत् । युद्धभूमौ सर्वत्र गजानां अश्वनां योद्धानां मृतशरीराणि दृष्टानि । तादृशीं युद्धभूमिं दृष्ट्वा पाण्डवानां ज्येष्ठः युधिष्ठिरः विषादम् अनुभूतवान् । अतः युधिष्ठिरः अन्यपाण्डवैः तस्य अनुजैः सह भीष्मपितामहस्य समीपं गतवान् । भीष्मपितामहः प्रणम्य कथितवान् -

“हे पितामह ! सर्वं नष्टम् । सर्वे योद्धाः मृताः । अस्य विनाशस्य कारणम् अहमेव किल ? भवान् इदानीं वेदानाम् अनुभवन् अस्ति । तस्य कारणमपि अहमेव खलु ? मया पापं कृतम् । पापानां परिणामः मया निश्चयेन अनुभूतव्यः । अहं कीदृशं दण्डं प्राप्स्यामि” इति ।

तदा अर्जुनं समाश्वासयन् भीष्मः उक्तवान्

“पुत्र ! अस्य सर्वस्य नाशनस्य कारणं त्वं न असि । सर्वे बन्धवः स्वस्य पुराकृतस्य पाप-पुण्य-कर्मणां फलानि अनुभवन्ति” इति । परन्तु युधिष्ठिरः समाधानं न प्राप्तवान् ।

तं पुनरपि समन्त्रयन् भीष्मः तस्य एकां कथां श्रावितवान् ।

पुरा गौतमी नाम काचित् तपस्विनी स्त्रीः आसीत् । तस्याः प्रियः एकः एव सुतः । एकदा पन्नगेन पुत्रः दशितः । तेन बालः मृतः ।

अर्जुनकः नाम व्याधः सहसा स्नायुपाशेन तं सर्पं बद्धवान् । अनन्तरं बद्ध-सर्पं गौतम्याः समीपम् आनीतवान् ।

अर्जुनकः गौतमीं प्रति उक्तवान् “हे मातः ! अयं सर्पः दुष्टः । अयेमेव तव पुत्रम् अदशत् । अतः अहं तं सर्पम् पावके स्थापयानि अथवा खण्डशः करवाणि ? निश्चयेन सर्पेण दण्डः प्राप्तव्यः । कथमिति भवती एव वदतु इति ।

तदा गौतमी अवदत् - “हे सौम्य ! त्यज इमं सर्पम्, यतः अस्मिन् सर्पे मारितेऽपि मृतः मम पुत्रः जीवितः न भविष्यति” इति ।

किन्तु व्याधः समाधानं न प्राप्तवान् । पुनः पुनः सर्पं मारयितुं तस्याः अनुमतिम् प्रार्थितवान् । गौतमी तु तस्मै अनुमतिं न दत्तवती । गौतमी-व्याधयोः वचनं श्रुत्वा सः सर्पः मनुष्यशब्देन अवदत् - “हे

अर्जुनक ! मया बालः मारितः । किन्तु तत्र मम न अपराद्धः । मृत्योः शक्त्या एव मया इदं कार्यं कृतम्” इति ।

तदा व्याधः अवदत् - “तथापि बालकस्य दशनं तु त्वया एव कृतम् । अतः त्वं वध्यर्हः एव” इति । सर्पः अवदत् - “अहं मृत्योः प्रेरणया एव अस्य बालं दशितवान् । अतः तस्य कारणं तु मृत्युः एव” इति ।

तदा मृत्युः एव तत्र उपाविशत् । सः अवदत् - “हे सर्प ! अहं न कारणम्, त्वम् अपि न । कालः अत्र कारणम् । यतः तेन कारितः अहं त्वां कारितवान् । यथा वायुः आकाशे स्थितान् मेघान् तनोति वितनोति च तद्वदेव कालः अपि अस्मान् सर्वान् आकर्षति, विकर्षति च ।

तेनैव कालेन जगतः सृष्टिः संहारं च भूयते । एवं सति यदि अत्र दोषः स्यात् तर्हि सः कालस्यैव, न तु मम” इति ।

तत् श्रुत्वा कालः एव तत्र उपस्थितः अभवत् । सः अवदत् - “हे व्याध ! तस्य बालस्य मरणे न अयं पन्नगः, न एषः मृत्युः, न वा अहं कारणीभूताः । कारणं तु अनेन कृतं कर्म एव ।

यदनेन कृतं कर्म तेनायं निधनं गतः ।
विनाशहेतुः कर्मास्य सर्वे कर्मवशा वयम् ॥

छायातपौ इव कर्म कर्ता च नित्यसम्बद्धौ भवतः” इति ।

सर्वम् एतत् श्रुत्वा गौतमी अवदत् - “मम पुत्रस्य मरणकारणम् एषु न कोऽपि अस्ति । मम पुत्रः स्वीयकर्मणां फलेन मृत्युं प्राप्तवान् अस्ति । ममापि तादृशकर्म एव स्यात् येन एतस्य मृत्युः समभवत् । अतः कालः मृत्युः च स्वस्थानं गच्छताम् । त्वमपि सर्पम् एतं परित्यज” इति ।
एतां कथां श्रावयित्वा भीष्मः अकथयत् - “राजन् ! सर्वेऽपि स्वकर्मणां फलं प्राप्नुवन्ति इति ज्ञानेन ! गौतम्याः शोकः परिसमाप्तः । अत्रापि तथैव । त्वया दुर्योधनेन वा न किमपि अपराद्धम् । सर्वेऽपि इमे स्वकर्मणः फलम् अनुभवन्ति । अहमपि अनुभवामि । सर्वे कर्मवशाः वयम् । अतः शोकं मा कुरु” इति । भीष्मस्य वचनैः युधिष्ठिरः समाहितः अभवत् ।

जहि शत्रुं महाबाहो

अनेकनां कोट्टानां संविजयी शिवमहाराजः स्वस्य शक्तिं पोषयति स्म । तस्य अत्योजसां दलपतीनां भासमानाः कृपाणाः सर्वासु दिशासु स्वातन्त्र्याय प्रचरन्ति स्म ।

सैनिकाः शिवमहाराजे अतीत-भक्तिः प्रदर्शयन्ति स्म । यथा तेन उक्तं तथैव व्याघ्रेण सदृशः कोट्टानां आक्रमणं कृतवन्तः । इदृशीं शक्तिं दृष्ट्वा तेषां बलवद्भिः प्रहारैः अधार्मेकानां मनोदृढः क्षणे क्षणे ह्रियते स्म ।

शिवराजस्य पदे पदे वर्धमानं कौशल्यं संयमयितुम् आदिलशाहस्य सेनापतिः अफजलखानः सत्त्ववाचम् अकरोत् । तदनन्तरम् एव सः प्रस्तुतः । तस्य बलेन शिवाजिमहाराजं जेतुं शक्तिः तस्मिन् नास्ति । छलनस्त्रेहेन हन्तुं सङ्कल्पं कृतवान् ।

ततः अफजलखानः दृढमनसा शिवराजम् अतिक्रमितुं तुळजापुरं नगरं गतवान् । पार्श्वे विद्यमानं जावळीवने तस्य सेनाभि सह प्रविश्य पर्वतमूषिकस्य शिवराजस्य आक्रमणं तु कठिनम् एव ।

तर्हि कः उपायः ? सन्धेः कपटेन शिवराजस्य आह्वानं करणीयम् । आमन्त्रणं स्वीकृत्य यदि शिवाजिमहाराजः आगतः अन्यविषयाः भवेयुः इति खानः विचारितवान् । सः दूतेन इमां सूचनां प्रेषितवान् ।

राजनीतिज्ञः शिवराजः अपि ज्येष्ठं पण्डितं गोपीनाथमहोदयं राजदूतरूपेण खानं प्रति प्रेषितवान् । गोपीनाथमहोदयः अत्र गत्वा निवेदितवान् – “खानवर्य ! भवान् अस्मदीयं महाराजं मेलनार्थम् आहूतवान् इति परमा कृपा । भवतः शौर्यम् पावकसदृशम् ।

तेनैव सर्वस्य जगतः रम्यं वर्धितम् अस्ति । किन्तु अत्र आगन्तुं तस्य महत् भयं वर्तते । अतः भवान् एव जावळीप्रदेशं समागत्य महाराजाय अभयं दातुम् अर्हति ।” दूतस्य तथाविधं भीतं वचनं श्रुत्वा खानः जावळीप्रदेशे मेलनम् अङ्गीकृतवान् ।

ससैन्यं प्रस्थितः सः प्रतापदुर्गात् किञ्चित् दूरे शिबिरं स्थापितवान् । शिवखानयोः मेलनस्थानं शिबिरात् दूरे उत्तुङ्गस्य दुर्गस्य अधः एकस्मिन् पटगृहे निश्चितम् ।

रात्रिः अतीता । सूर्योदयः जातः । भवानीभक्तः शिवराजः लौहमयं दृढं कवचं, तीक्ष्णानि व्याघ्रनखानि, रक्तं शिरस्त्राणं, तीक्ष्णं कृपाणं च धृत्वा अफजलेन मेलितुं प्रस्थितः । आगतं शिवराजं दृष्ट्वा अफजलः

प्रसन्नः अभवत् । सः स्वस्थानात् सहसा उत्थितः । एषः शिवराजः अबुधः अस्ति इति चिन्तयन् सः तं विविधानि मधुराणि वचनानि उक्तवान् । धीरः शिवराजः अपि तस्य छलयुक्तवचनानि अवगतवान् ।

अफजलः समक्षं स्थितं शिवराजम् आलिङ्गितुं दीर्घौ हस्तौ प्रसारितवान् । अफजलः स्थूलः, उन्नतः च । राक्षसदेहस्य अफजलस्य पुरतः शिवराजः वामनः दृश्यते स्म । घोरमुखः खानः सुदर्शनं शिवराजं झटिति आलिङ्गितवान् । शिवराजस्य शिरः अफजलस्य विशालम् उरः अस्पृशत् । दुष्टाशयः खानः सपदि शत्रुकर्षणं शिवराजं कण्ठे गृहीत्वा, गुप्तरूपेण स्थापितया छुरिकया घातयितुं विफलं प्रयत्नं कृतवान् । शिवराजस्य केवलं कवचं छिन्नं जातम् । विद्युद्वेगः शिवराजः अपि स्वकीयेन दीर्घेण कृपाणेन खानस्य उदरं विदारितवान् । 'हतोऽहं, वञ्चितोऽहम्' इति उच्चैः क्रन्दन् मूर्तिभञ्जकः खानः छिन्नः वृक्षः इव भूमौ पतितः । भृशं पीडितः गतप्रभः सः क्षणार्धेन मृतः । चिरप्रवृद्धं पापं शान्तम् अभवत् ।

नैकदर्गविजेतारं धर्मकण्टकनाशक ।

षष्ठपाठः सप्तमपाठः च – णिजन्तम्

सङ्क्षेपः

- Two verbs
- Doing by self vs making someone else do
- Person making someone do is प्रयोजककर्ता
- Person who is doing per the ask is प्रयोज्यकर्ता
- प्रयोजककर्ता will be in प्रथमा
- प्रयोज्यकर्ता will be द्वितीया or तृतीया
- For गत्यर्थकाः ज्ञानार्थकाः भोजनार्थकाः शब्दकर्मणः अकर्मकाः प्रयोज्यकर्ता will be in द्वितीया with exceptions (नयति, वहति, अत्ति, खादति, etc.)
- For everything else, प्रयोज्यकर्ता will be in तृतीया

विवरणम्

णिजन्ते कर्तृद्वयं भवति ।

- प्रेरककर्ता / प्रयोजककर्ता
- प्रेरितकर्ता / प्रयोज्यकर्ता

यः कार्यं कारयति सः प्रयोजककर्ता ।

यः कार्यं करोति सः प्रयोज्यकर्ता ।

प्रयोजककर्ता - प्रथमा विभक्तिः
 प्रयोज्यकर्ता - द्वितीया/तृतीया विभक्तिः
 णिजन्त-क्रियापदं - प्रयोजककर्तारम् अनुसरति

विवरणम्

- अश्वः धावति ।
- अश्वारोही अश्वं धावयति ।

वाक्यद्वये अपि 'धावनम्' इति समाना क्रिया । प्रथमे वाक्ये अश्वः स्वयं धावति । द्वितीये वाक्ये अश्वः धावति, परन्तु अश्वारोही अश्वं धावनार्थं प्रेरयति ।

- छात्रः पत्रं लिखति ।
- अध्यापकः छात्रेण पत्रं लेखयति ।

वाक्यद्वये अपि 'पत्रलेखनम्' इति समाना क्रिया । प्रथमे वाक्ये छात्रः स्वयं पत्रं लिखति । द्वितीये वाक्ये छात्रः पत्रं लिखति, परन्तु अध्यापकः छात्रं लेखनार्थं प्रेरयति ।

एतादृशानि प्रेरणार्थकानि क्रियापदानि 'णिजन्तानि' (णिच्प्रत्ययः अन्ते अस्ति इति) इति उच्यन्ते । धावति लिखति - इत्यादीनि अणिजन्तानि इति उच्यन्ते ।
मूल धातुः पाठी , दर्शी , गमी इति भवन्ति ।
सामान्यतः प्रयोगेषु "अय " इति श्रूयते - पाठयति , लेखयति , कारयति , चोरयति

णिजन्ताः द्विविधाः

1. प्रेरणार्थे - अन्यान् कारयितुं धातवः
पाठयति, लेखयति, कारयति, खादयति, धावयति, स्मारयति
2. स्वार्थे - स्वयं कार्यार्थे धातवः (धातु पाठे दशमगणस्य धातवः)
स्वार्थे धातवः णिजन्त रूपं समानमेव परन्तु अर्थे भेदः अस्ति ।
चोरयति, चिन्तयति, गणयति, क्षालयति, कथयति, ताडयति

यः कार्यं कारयति सः प्रयोजककर्ता ।

यः कार्यं करोति सः प्रयोज्यकर्ता ।

शिष्यः पाठं पठति ।

गुरुः शिष्यं पाठं पाठयति ।

गुरुः प्रेरण-कार्यं करोति - प्रयोजककर्ता

शिष्यः पठनकार्यं करोति - प्रेरणकार्यं स्वीकरोति - प्रयोज्यकर्ता

नियमाः

1. णिजन्ते कर्ताद्वयं भवति ।
2. प्रायः णिजन्ताः उभयपदिनः भवन्ति ।

गमयति / गमयते	कारयति / कारयते
दर्शयति / दर्शयते	पाठयति / पाठयते
स्मारयति / स्मारयते	चोरयति / चोरयते
3. सर्वेभ्यः णिजन्तेभ्यः परस्मैपदम् अवश्यं भवति ।
4. केषाञ्चन णिजन्तानाम् आत्मनेपदिरूपाणि न भवन्ति ।

धारयति नाशयति कम्पयति योधयति
5. निजन्त-क्रियापदानि उपयुज्य वाक्यरचनम् ।

प्रयोजककर्ता	- प्रथमा विभक्तिः
प्रयोज्यकर्ता	- द्वितीया/तृतीया विभक्तिः
णिजन्त-क्रियापदं	- प्रयोजककर्तारम् अनुसरति

आञ्जनेयः लङ्कां गच्छति । (रामः)
रामः आञ्जनेयं लङ्कां गमयति ।

प्रयोजककर्ता	- रामः (प्रथमा-विभक्तिः)	
णिजन्त-क्रिया	- गमयति	रामः गमयति ।
कर्मपदम्	- लङ्कां (द्वितीया-विभक्तिः)	रामः लङ्कां गमयति ।
प्रयोज्यकर्ता	- आञ्जनेयं (द्वितीया-विभक्तिः)	रामः आञ्जनेयं लङ्कां गमयति

- धातोः प्रथमाक्षरम् अकारः चेत्, णिजन्तरूपे प्रथमाक्षरं आकारः भवति ।
पठति - पाठयति
- धातोः प्रथमाक्षरम् इकारः चेत्, णिजन्तरूपे प्रथमाक्षरं एकारः भवति ।
लिखति - लेखयति
- धातोः प्रथमाक्षरम् उकारः चेत्, णिजन्तरूपे प्रथमाक्षरं ओकारः भवति ।
तुष्यति - तोषयति
- धातोः प्रथमाक्षरम् ऋकारः चेत्, णिजन्तरूपे प्रथमाक्षरं अर् भवति ।
नृत्यति - नर्तयति
- आकारान्त-धातूनाम् पकारागमनम् ।
ददाति - दापयति
- केचन धातवः मूलधातून् अनुसरन्ति
पश्यति (दृश्) - दर्शयति
- केचन विशेष-धातूनां विशेष-नियमाः (अ ≠ आ)
गच्छति - गमयति
- कानिचन विशेष-णिजन्त-रूपाणि
शृणोति - श्रावयति
क्रीणाति - क्रापयति
स्नाति - स्नापयति
बिभेति - भाययति

सर्वेषु लकारेशु, कृदन्त रूपाणि अपि भवन्ति । यथा.....

पठति	- पाठयति	<u>लट्</u>	पठनीयम्	- पाठनीयम्	
<u>अनीयर्</u>					
अपठत्	- अपाठयत्	<u>लङ्</u>	पठितव्यम्	- पाठितव्यम्	
<u>तव्यत्</u>					
पठिष्यति	- पाठयिष्यति	<u>लृट्</u>	पठितवान्	- पाठितवान्	
<u>क्तवत्</u>					
पठतु	- पाठयतु	<u>लोट्</u>	पठितः	- पाठितः	<u>क्त</u>
पठेत्	- पाठयेत्	<u>विधिलिङ्</u>	पठित्वा	- पाठयित्वा	
<u>क्त्वा</u>					
पठितुम्	- पाठयितुम्	<u>तुमुन्</u>	प्रपठ्य	- प्रपाठ्य	
<u>ल्यप्</u>					

द्वितीयाविभक्तिः

पश्यति, जल्पति

गत्यर्थकाः	ज्ञानार्थकाः	भोजनार्थकाः	शब्दकर्मणः	अकर्मकाः
गमयति	बोधयति	भोजयति	अध्यापयति	हासयति
आगमयति	ज्ञापयति	पाययति	उच्चारयति	धावयति
यापयति	अवगमयति	आशयति (अश्राति)	गापयति	उपवेशयति
प्रापयति	वेदयति		वादयति	वर्धयति
प्राप्नोति			श्रावयति	मारयति
			पाठयति	
नयति आनयति वहति		अत्ति खादति		

गन्तुम् गमयितुम् गत्वा गमयित्वा निर्गम्य निर्गम्य गतवान् गमितवान्
 रक्षितुम् रक्षयितुम् रक्षित्वा रक्षयित्वा संरक्ष्य संरक्ष्य रक्षितवान् रक्षितवान्
 नष्टुम् नाशयितुम् नष्ट्वा विनश्य विनाश्य नष्टवान् नाशितवान्
 स्मर्तुम् स्मारयितुम् स्मृत्वा स्मारयित्वा संस्मृत्य संस्मर्य स्मृतवान् स्मारितवान्
 द्रष्टुम् दर्शयितुम् दृष्ट्वा दर्शयित्वा प्रदर्श्य दृष्टवान् दर्शितवान्
 कर्तुम् कारयितुम् कृत्वा कारयित्वा स्वीकृत्य स्वीकार्य कृतवान् कारितवान्
 हन्तुम् घातयितुम् हत्वा घातयित्वा निहत्य निर्घात्य हतवान् घातितवान्
 मोग्धुम् मोहयितुम् मुग्ध्वा मोहयित्वा सम्मुह्य सम्मो मुग्धवान् मोहितवान्
 शोचितुम् शोचयितुम् शुचित्वा शोचयित्वा संशोच्य संशोच्य शुचितवान् शोचितवान्
 भवितुम् भावयितुम् भूत्वा भावयित्वा परिभूय परिभाव्य भूतवान् भावितवान्